

હે ઘટમાં ઘૂંટાય

હે ઘટમાં ઘૂંટાય ઘેરું નામ એકઘારું રે,
 ઘટમાં ઘૂંટાય 'દાદા' - નામ.
 શબ્દોનાં કોલાહલ વચ્ચે, નિશ્ચલ એક સત્સ્થાન.

હિના મેંદી લાવે છે રંગ, પથ્થર પર પિસાયા બાદ,
 સુખ-દુઃખનાં બે ચક્રે પિસાઈ, માનવ બનશે વીતરાગ.

જ્યાં વાણીનાં વિરામ અંતે,
 નિર્બંધક વિશ્રામ.

હે નભમાં દુઝાણ સેરું, સ્યાદ્ તારણહારું રે. - ઘટમાં....

કોમળ, કઠ્ઠણ બે અવસ્થા, વચ્ચે મળતી શાંતિ ભ્રાંત;
 મુરલીધારક, માધવ ક્ષાયક, સમક્તિ સુદર્શન અવગાઢ.

આ સરિતાનાં વહેણામાં ક્યાંયે,
 રુકવામાં નથી સાર,
 હે સુણજો અનાહતનાદ, છુટ્ટણકારું રે. - ઘટમાં....

ઉદયાધીન સતકાર્યો થાતાં, નિરપેક્ષિત ભાવો સેવો;
 પુણ્યનુબંધી પુણ્યનું કારણ, કાર્યાવિત સુ-ફળ સીઝવો.

અપમાનો ભૂલવાં ઉપેક્ષે ફિર,
 ફોરે ધર્મધિયાન.

હે રુઝાવે સૌ મનોઘાવ, જયકારું રે. - ઘટમાં....

